

خلاصة مضمون قرآن حكيم



سویہ وال پارہ

شجمن خدام القرآن سندھ، کراچی

خلاصہ مضامین قرآن

سوہواں پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿٨٣﴾ إِسْمَ اللَّهِ الرَّحْمَنِ الرَّحِيمِ ﴿٨٤﴾
 وَيَسْتَلُوكَ عَنْ ذِي الْقُرْنَيْنِ طُلُّ سَاتَلُو اعْلَيْكُمْ مِنْهُ ذِكْرًا ﴿٨٥﴾ إِنَّا
 مَكَّنَّا لَهُ فِي الْأَرْضِ وَاتَّبَعْنَاهُ مِنْ كُلِّ شَيْءٍ سَبَبًا ﴿٨٦﴾

(الکہف: ۸۳ تا ۸۶)

آیات ۸۳ تا ۸۶

ذوالقرنین کا تعارف

ان آیات میں ذوالقرنین کا تعارف بیان کیا گیا ہے۔ وہ ایک نیک اور عادل بادشاہ تھے جنہیں اللہ نے ہر طرح کے مال و اسباب سے نوازا تھا۔ پھر انہوں نے نیکی اور عدل کے نظام کی توسعہ کے لیے اطراف کے ممالک کی طرف مہم جوئی کا منصوبہ بنایا۔ اگلی آیات میں ان کی تین مہماں کا تذکرہ ہے۔

(مفسرین کا اب اس بات پر اتفاق ہے کہ ذوالقرنین ایران کے بادشاہ کخسرو و کا لقب ہے جن کا زمانہ عروج ۵۲۹ تا ۵۳۹ ق م ہے۔ انہوں نے فارس کی دوری استوں میڈیا اور پارس کو تحریر کر کے عظیم ایران کی ریاست قائم کی۔ دوری استوں کو متعدد کرنے کی مناسبت سے اپنے تاج میں دو سینگ لگوائے۔ اسی لیے ان کا لقب ذوالقرنین ہے یعنی ”دو سینگوں والا“۔)

آیات ۸۵ تا ۹۱

ذوالقرنین کی دو مہماں کا ذکر

ان آیات میں ذوالقرنین کی مغرب اور مشرق کی طرف دو مہماں کا ذکر ہے۔ ذوالقرنین مغرب میں فتوحات کرتے کرتے ایشیائے کوچک کے مغربی ساحل تک جا پہنچے۔ انہوں نے

جس قوم پر بھی غالبہ حاصل کیا اُسے ایمان لانے کی دعوت دی۔ ایمان لانے والوں کے ساتھ حسن سلوک کا وعدہ کیا اور انہیں آخرت کے اچھے بدلتے کی بشارت دی۔ ایمان نہ لانے والوں کو خست بر تاؤ کی وعید سنائی۔ مشرق میں ساحلِ مکران تک آئے اور مفتوح اقوام کے ساتھ حسب سابق طرزِ عمل اختیار کیا۔

آیات ۹۲ تا ۹۸

ذوالقرنین کی تیسری مہم کا ذکر

إن آيات میں ذوالقرنین کی تیسری مہم کا ذکر ہے جو شمال کی طرف کا کیشیا کے پہاڑی سلسلوں کی طرف تھی۔ اس مہم میں ذوالقرنین کو ایسی قوم پر فتح حاصل ہوئی جو یا جون ماجون کی لوٹ مار اور قتل و غارتگری سے عاجز آچکی تھی۔ اس قوم کی درخواست پر ذوالقرنین نے لو ہے کی گرم چادر و اور پچھلے ہوئے تانبے کے ذریعہ ایک مضبوط دیوار بنائی تا کہ یا جون ماجون کی آمد کو روکا جاسکے۔ بعض روایات کے مطابق یہ دیوار ۵ میل طویل، ۲۹ فٹ بلند اور ۱۰ افٹ موٹی تھی۔ ذوالقرنین نے متاثرہ قوم کو آگاہ کیا کہ یا جون ماجون نہ اس دیوار کو پھلانگ سکیں گے اور نہ ہی اس میں نقب لگا سکیں گے۔ البتہ یہ دیوار گر جائے گی۔ گویا اللہ کے حکم کے سامنے ہماری کاری گری کی کوئی حیثیت نہیں۔ یہ ہے مادہ پرستی کی نفی جو اس سورہ مبارکہ میں بار بار کی گئی۔

(یا جون ماجون کے حوالے سے مفسرین کی رائے یہ ہے کہ وہ حضرت نوحؐ کے بیٹے حضرت یافثؐ کی اولاد ہیں۔ یہ شماں اقوام ہیں جن میں چینی، روی، یورپی اور امریکی اقوام شامل ہیں۔ ماضی میں یہ غیر متبدن رہیں اور اکثر متبدن اقوام پر حملہ کر کے قتل و غارتگری اور لوٹ مار کا ارتکاب کرتی رہیں۔ ہلاکو خان اور چنگیز خان کی درندگی اس کی ایک مثال ہے۔ موجودہ دور میں متبدن ہونے کے باوجود امریکیوں کی دیگر اقوام کے خلاف سفا کی اور وحشیانہ کارروائیاں بھی اسی کا مظہر ہیں۔)

آیات ۹۹ تا ۱۰۱

یاجون ماجون کا خروج قرب قیامت کی ایک نشانی

ان آیات میں خبر دی گئی ہے کہ قیامت کے قریب یاجون ماجون کو چھوڑ دیا جائے گا اور وہ باہم دست و گریباں ہو جائیں گے۔ احادیث مبارکہ کی روشنی میں یہ رائے قائم کی گئی ہے کہ یہودی کی ہلاکت کے بعد حضرت عیسیٰؐ کی حکومت قائم ہوگی اور دنیا میں امن و امان کا دور دورہ ہو گا۔ اُس وقت یاجون ماجون کی یلغار ہوگی۔ اُن کی تعداد اس قدر کثیر ہوگی کہ حضرت عیسیٰؐ اپنے ساتھیوں سمیت پہاڑوں پر پناہ لگزیں ہوں گے۔ وسائل کے حصول کی جنگ میں یاجون ماجون ایک دوسرے کے خلاف برس پیکار ہو جائیں گے اور آخر کار قدرتی آفات سے ہلاکت سے دوچار ہوں گے۔

ان آیات میں مزید فرمایا گیا کہ جہنم ایسے بد نصیبوں کے سامنے لے آئی جائے گی جن کی آنکھیں حقائق دیکھنے سے محروم ہیں اور جو حق کا پیغام سننے کے لیے بھی تیار نہیں۔ ایسے لوگوں کی سب سے بڑی مثال دور حاضر کے ساتھ دان ہیں جنہوں نے براہ راست اللہ کی بے شمار قدرتوں کا مشاہدہ کیا ہے لیکن پھر بھی اللہ پر ایمان لانے کے لیے تیار نہیں ہیں بقول اقبال۔

ڈھونڈھنے والا ستاروں کی گزر گا ہوں کا

اپنے انکار کی دنیا میں سفر کر نہ سکا

اپنی حکمت کے خم و پیچ میں الجھا ایسا

آن تک فصلہ نفع و ضرر کر نہ سکا

جس نے سورج کی شعاعوں کو گرفتار کیا

زندگی کی شب تاریک سحر کرنے سکا

آیت ۱۰۲

شرک کرنے والوں کا جھوٹا اعتماد

اس آیت میں بیان کیا گیا کہ شرک کرنے والے فرشتوں یا اولیاء اللہ کو اللہ کا شریک ٹھہراتے

ہیں۔ اُن کے نام کی مذروت نیاز کر کے سمجھتے ہیں کہ وہ ان کی دعاؤں کی قبولیت کے لیے وسیلہ بن جائیں گے اور روزِ قیامت اُن کی شفاعت کریں گے۔ ایسا ہر گز نہ ہوگا۔ اللہ نے شرک کرنے والوں کی ضیافت کے لیے جہنم کی آگ تیار کر کر گئی ہے۔

آیات ۱۰۳ تا ۱۰۶

سب سے زیادہ خسارے میں کون جائے گا؟

ان آیات میں خبردار کیا گیا کہ سب سے زیادہ خسارے میں ایسے بدنصیب لوگ ہوں گے جن کی ساری محنتیں صرف دنیا کے لیے ہیں اور وہ دنیوی کامیابیوں پر بہت نازک رہے ہیں۔ خود کو بڑا غلط نہ ادا کر جو اخلاقی اور آخوندگی کے لیے مذکور ہے۔ ایسے لوگوں نے درحقیقت عملی اعتبار سے روزِ قیامت کے حساب کتاب اور اللہ کی اُن آیات کا کفر کیا ہے جو بار بار آگاہ کر رہی ہیں کہ دنیا دھوکہ کا اسکا سامان ہے۔ دنیاداری کرتے ہوئے یہ ضمیر کی آواز کو خاموش کرنے کے لیے جو نیکیاں کرتے ہیں وہ مقول نہ ہوں گی اور قیامت کے روز اُن کے ایمان اور اخلاص سے تھی اعمال اس قابل نہ ہوں گے کہ اُن کا وزن کیا جائے۔ اُن کا ٹھکانہ جہنم ہے کیونکہ انہوں نے اللہ کے احکامات اور رسولوں کے طرزِ عمل کی پیروی نہیں کی بلکہ اس سب کو انہماً غیر سنجیدگی سے لیا۔

آیات ۷۷ تا ۱۰۸

جنت کی نعمتوں سے جی نہیں بھرے گا

ان آیات میں بشارت دی گئی کہ جو لوگ ایمان اور عمل صالح کا حق ادا کریں گے اُن کی ضیافت کے لیے فردوس کی جنت ہے۔ فردوس دراصل جنت کا وہ حصہ ہے جو اللہ کے عرش کے بالکل نیچے ہے۔ جنت میں بہنے والی نہبریں فردوس ہی سے پھوٹتی ہیں۔ نبی اکرم ﷺ نے نصیحت کی کہ اللہ سے جنت الفردوس کا سوال کیا کرو۔ جنت کی نعمتیں اس قدر حسین اور مرغوب ہوں گی کہ انسان کبھی بھی اُن سے نہیں اکتا گا۔

آیت ۱۰۹

اللہ کے کلمات کا شمارنا ممکن ہے

اس آیت میں بیان کیا گیا کہ اگر زمین پر موجود سمندر کے پانی کی سیاہی بنائی جائے اور مزید اتنی ہی سیاہی اور فراہم کر لی جائے پھر اس سیاہی کے ذریعہ اللہ کے کلمات تحریر کیے جائیں تو سیاہی ختم ہو جائے گی لیکن اللہ کے کلمات کی تحریر مکمل نہ ہو سکے گی۔ کائنات میں ہر مخلوق پہلی بار اللہ کے کلمہ کن سے وجود میں آتی ہے۔ اللہ کی مخلوقات مسلسل دریافت ہو رہی ہیں۔ بقول اقبال۔

یہ کائنات ابھی ناتمام ہے شاید
کہ آرہی ہے دامد صدائے کن فیکون
الہذا ممکن ہی نہیں کہ اللہ کے تمام کلمات کو شمار کیا جاسکے اور ضبط تحریر میں لا یا جاسکے۔

آیت ۱۱۰

نبی اکرم ﷺ کی بشریت کا اعلان۔ شرک کا سدی باب

اس آیت میں نبی اکرم ﷺ کو حکم دیا گیا کہ وہ لوگوں کو بتادیں کہ وہ بھی دیگر انسانوں کی طرح ایک انسان ہیں۔ البتہ اللہ کے پنے ہوئے نبی ہیں۔ اگر اللہ نے قرآن کریم میں بار بار نبی اکرم ﷺ کی بشریت کو نمایاں نہ کیا ہوتا تو ہم بھی آپ ﷺ کو اللہ کے ساتھ شریک کر دیتے۔ یہودیوں اور عیسائیوں نے حضرت عزیزؑ اور حضرت عیسیٰ کے ساتھ یہ ظلم کیا۔ سابقہ امتوں کی اس گمراہی کی اصلاح آخری نبی حضرت محمد ﷺ نے آ کر کر دی۔ اگر ہم یہ ظلم کرتے تو پھر کون اصلاح کرتا؟

اس آیت میں مزید فرمایا کہ اصل معبد صرف اللہ ہے۔ اللہ کی رضا کے حصول کے لیے اچھے اعمال کیے جائیں اور اللہ کی عبادت میں کسی کو شریک نہ کیا جائے یعنی اللہ کی مکمل اطاعت کی جائے اور اُس سے سب سے بڑھ کر محبت کی جائے۔

سورہ مریم

انبیاء پر انعامات کے بیان والی سورہ مبارکہ
اس سورہ مبارکہ میں دس انبیاء کرام پر اللہ کے مختلف انعامات کا ذکر کرنے کے بعد ارشاد ہوا :

أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ مِنْ ذُرِّيَّةِ آدَمَ قَوْمَ مَمْنُ حَمَلْنَا
مَعَ نُوحٍ وَمِنْ ذُرِّيَّةِ إِبْرَاهِيمَ وَإِسْرَآءِيلَ وَمِمَّنْ هَدَيْنَا وَاجْتَبَيْنَا

”یہ لوگ ہیں جن پر اللہ نے انعام فرمایا انبیاء“ میں سے جو کہ آدم کی اولاد میں سے تھے اور جو ان میں سے تھے جن کو ہم نے سوار کیا تھا کاشتی میں نوحؑ کے ساتھ اور جو کہ اولاد میں سے تھے ابراہیمؑ کی اور اسرائیل (یعقوبؑ) کی اور یہ اُن میں سے تھے جن کو ہم نے ہدایت دی اور جن کو ہم نے چون لیا۔“ (مریم: ۵۸)

☆ آیات کا تجزیہ :

- آیات اتا ۵۸ انبیاء کرام پر اللہ کے انعامات
- آیات تا ۲۳ برے اور اچھے لوگوں کا انجام
- آیات تا ۲۵ حضرت جبرایلؑ کا نبی اکرم ﷺ سے خطاب
- آیات تا ۹۸ مشرکین مکہ کے ساتھ کشمکش

آیات اتا ॥

اللَّهُ سَمَانَّ وَالْمُحْرُومُونَ نَهَى رَبِّي

إن آیات میں حضرت زکریاؑ کی اللہ سے مناجات کا ذکر ہے۔ حضرت زکریاؑ نے تہائی میں اللہ سے دعا کرتے ہوئے پہلے اس یقین کا اظہار کیا کہ اے اللہ میں تجھ سے مانگ کر کبھی محروم نہیں رہا۔ اس کے بعد ابتکا کی کہ میں بوڑھا ہو چکا ہوں اور میری بیوی بانجھ ہے۔ اسباب کی رُو سے اولاد کی نعمت ملنانا ممکن نظر آتا ہے لیکن اے اللہ تو اسباب کے بغیر بھی عطا کر سکتا ہے۔ مجھے نیک بیٹا عطا کر جو میرے بعد حق کی دعوت کو عام کرنے کے مشن کو جاری رکھ سکے۔ اللہ

نے دعا قبول فرمائی اور حضرت زکریاؑ کو ایک امتیازی صفات والے سعادت مند بیٹے حضرت یحیٰؑ کی ولادت کی بشارت عطا فرمائی۔

آیات ۱۵ تا ۱۵

حضرت یحیٰؑ کی عظمت

ان آیات میں حضرت یحیٰؑ کی عظمت کا بیان ہے۔ اللہ نے انہیں شریعت پر پوری پابندی سے عمل کرنے کی تلقین فرمائی۔ اُن کی تحسین کرتے ہوئے فرمایا کہ انہیں لڑکپن ہی میں احکامات شریعت کا فہم عطا کیا گیا۔ وہ انہائی نرم مزاج، پاکیزہ کردار کے حامل اور اللہ سے ڈرنے والے تھے۔ والدین سے حسن سلوک کرنے والے اور ہر طرح کی نافرمانی سے بچنے والے تھے۔ ولادت سے لے کر وفات تک اُن پر سلامتی چھائی رہی اور روزِ قیامت بھی وہ سلامتی کے ساتھ اللہ کی بارگاہ میں حاضر ہوں گے۔

آیات ۱۶ تا ۲۶

حضرت عیسیٰؑ کی بغیر والد کے مجزانہ ولادت کا ذکر

ان آیات میں حضرت عیسیٰؑ کی بغیر والد کے مجزانہ ولادت کا ذکر ہے۔ حضرت عیسیٰؑ کی والدہ حضرت مریم سلام علیہا کے پاس حضرت جبرايلؐ انسانی صورت میں آئے اور انہیں حضرت عیسیٰؑ کی ولادت کی بشارت دی۔ حضرت مریم نے تعجب کا اظہار کیا کہ میرے ہاں بیٹا کیسے پیدا ہو گا جب کہ مجھے کسی مرد نے ہاتھ تک نہیں لگایا؟ حضرت جبرايلؐ نے جواب دیا کہ آپ کے رب کے لیے ایسا کرنا آسان ہے۔ آپ کا بچہ تمام دنیا کے لیے قدرت کی ایک نشانی بن جائے گا۔ جب حضرت عیسیٰؑ کی ولادت ہوئی تو حضرت جبرايلؐ نے حضرت مریم کو تسلی دی کہ آپ اسے لوگوں کے پاس لے کر جائیں۔ جب وہ اس کے بارے میں آپ سے سوال کریں تو آپ انہیں بتا دیں کہ میں نے ایسا وزہ رکھا ہے جس میں بولنے پر بھی پابندی ہے۔ جو سوال کرنا ہو اسی بچے سے پوچھو۔

آیات ۲۷ تا ۳۶

حضرت عیسیٰ کی ماں کی گود میں گفتگو

ان آیات میں وہ منظر بیان کیا گیا جب حضرت مریم، حضرت عیسیٰ کو گود میں لیے اپنی قوم کے پاس جاتی ہیں۔ قوم نے حضرت مریم کے بارے میں گناہ کا گمان کیا لیکن انہوں نے حضرت عیسیٰ کی طرف اشارہ کیا۔ حضرت عیسیٰ نے مجرمانہ طور پر گفتگو کرنے ہوئے فرمایا کہ میں اللہ کا بندہ ہوں۔ اللہ نے مجھے نبوت اور کتاب عطا کی۔ مجھے ہر اعتبار سے برکات سے نوازا۔ مجھے نماز اور زکوٰۃ کی ادائیگی کا حکم فرمایا۔ مجھے اعلیٰ اخلاق سے مزین کیا۔ مجھے ولادت تا موت سلامتی سے سرفراز کیا۔ اللہ کا کوئی بیٹا نہیں۔ وہ جنسی خواہشات اور اولاد کی ضرورت سے پاک ہے۔ جب کسی کام کا فیصلہ کر لے تو کہتا ہے ہو جا اور وہ کام ہو جاتا ہے۔ وہ میر ارب ہے اور تمہارا بھی۔ اُسی کی بندگی کرو۔ یہی سیدھا راستہ ہے۔

آیات ۳۷ تا ۴۰

حضرت عیسیٰ کی مجرمانہ ولادت نہ مانے والوں کا انجام

ان آیات میں حضرت عیسیٰ کی مجرمانہ ولادت سے اختلاف کرنے والے منکرین کے برعے انجام کا ذکر ہے۔ آگاہ کیا گیا کہ روز قیامت ایسے لوگوں کے لیے ہلاکت و بر بادی ہے۔ اُس روز انہیں اپنے اس اختلاف پر شدید ترین حرست ہوگی۔ وہ جان لیں کر انہیں آخر کار اللہ کی بارگاہ میں حاضر ہو کر جوابدی کرنی ہے۔ بہتر ہے کہ اس بات کو تسلیم کر لیں کہ اللہ ہر شے پر قدرت رکھتا ہے، وہ اسباب کا پابند نہیں ہے اور بغیر والد کے بھی کسی انسان کو پیدا کر سکتا ہے۔

آیات ۴۱ تا ۴۸

حضرت ابراہیم کی طرف سے حق کی دعوت اپنے والد کے لیے

ان آیات میں حضرت ابراہیم کا اپنے والد کے ساتھ مکالمہ بیان ہوا ہے۔ انہوں نے والد کے ادب و احترام کو پوری طرح سے ملحوظ رکھا البتہ حق کے بیان کے حوالے سے کسی قسم کی نرمی یا لچک کا مظاہرہ نہیں کیا۔ گویا ان کا انداز بیان نرم لیکن موقف سخت تھا۔ انہوں نے والد کو

معبدو ان باطل کی لاچارگی کی طرف متوجہ کیا اور اللہ کے ساتھ شرک کے بدترین انجام سے خبردار کیا۔ والد نے ابراہیم پر سخت غصہ کا اظہار کیا، رجم کرنے کی دھمکی دی اور فوری طور پر گھر سے نکل جانے کا حکم دیا۔ حضرت ابراہیم بڑی خوبصورتی کے ساتھ سلام کرتے ہوئے گھر سے نکل گئے اور اپنے والد کے لیے ہدایت اور بخشش کی دعا کرنے کا ارادہ ظاہر کیا۔ البتہ صاف صاف اعلان کیا کہ میں شرک کرنے والوں اور تمام معبدو ان باطل سے اعلان براءت کرتا ہوں۔ میں صرف اللہ ہی کی بندگی کروں گا اور اُسی سے دعا کروں گا۔ مجھے یقین ہے کہ میں اُس سے مانگ کر محروم نہیں رہوں گا۔

آیات ۵۰ تا ۵۹

حضرت ابراہیم، حضرت اسحاق[ؑ] اور حضرت یعقوب[ؑ] پر اللہ کی عنایات ان آیات میں بیان کیا گیا کہ جب حضرت ابراہیم نے مشرکین سے علیحدگی اختیار کی تو اللہ نے انہیں حضرت اسحاق[ؑ] جیسا نیک بیٹا اور حضرت یعقوب[ؑ] جیسا نیک پوتا عطا کیا۔ ان سب پر اللہ نے اپنی رحمتوں اور عنایات کی بارش کی اور رہتی دنیا تک ان کے حق میں سچائی کا بول بالا کیا۔

آیات ۵۱ تا ۵۳

حضرت موسیٰ[ؑ] اور حضرت ہارون[ؑ] پر عنایات کا بیان

ان آیات میں حضرت موسیٰ[ؑ] پر اللہ کے ایک خاص کرم کا ذکر ہے۔ اللہ نے انہیں کوہ طور پر ہم کلائی کا شرف و اعزاز عطا فرمایا اور پھر ان کی درخواست پر ان کے بھائی حضرت ہارون[ؑ] پر رحمت کی اور انہیں نبوت سے سرفراز فرمایا۔

آیات ۵۴ تا ۵۵

حضرت اسماعیل[ؑ] کی تحسین

ان آیات میں حضرت ابراہیم کے بڑے صاحبزادے سیدنا اسماعیل[ؑ] کے محسن کا بیان ہے۔ وہ اپنے وعدے کے سچ تھے۔ اس سے مراد یہ ہے کہ جب والد نے انہیں بتایا کہ :

إِنَّى أَرَى فِي الْمَنَامِ إِنِّي أَذْبُحُكَ فَانْظُرْ مَاذَا تَرَى
 ”بے شک میں دیکھتا ہوں خواب میں کہ میں تجھے ذبح کرتا ہوں پس تو دیکھ کر
 تیرا کیا ارادہ ہے“۔ (صافات: ۱۰۲)

حضرت اسمعیلؑ نے جواب دیا:

يَا أَبَتِ افْعُلْ مَا تُؤْمِرُ وَ سَتَجْدُنِي إِنْ شَاءَ اللَّهُ مِنَ الصَّابِرِينَ ﴿٤﴾
 ”اے ابا جان کر گزریے جس کا آپ کو حکم دیا جاتا ہے۔ اگر اللہ نے چاہا تو آپ
 عنقریب مجھے پائیں گے صبر کرنے والوں میں سے“۔ (صافات: ۱۰۲)

حضرت اسمعیلؑ نے اپنی اس بات کو نبھایا اور اللہ کی راہ میں ذبح ہونے کے لیے تیار ہو گئے۔ البتہ
 اللہ نے انہیں محفوظ رکھا اور ان کی جگہ ایک اور قربانی کا فردیہ دیا گیا۔ حضرت اسمعیلؑ کا مزید
 وصف یہ بیان کیا گیا کہ وہ گھر والوں کو نماز اور زکوٰۃ کی تلقین کرتے تھے۔ وہ اللہ کے ہر فیصلہ پر
 راضی تھے لہذا اللہ بھی ان سے راضی تھا۔

آیت ۵۶ قا ۷۵

حضرت اورلیسؑ کا مقام خاص

ان آیات میں حضرت اورلیسؑ کی مدح کی گئی ہے۔ وہ حضرت ابراہیمؑ کی طرح صدقیق مزان
 کے نبی تھے یعنی انتہائی نور و فکر کے ذریعہ حقائق تک رسائی حاصل کرنے والے۔ اللہ نے انہیں
 اپنی بارگاہ میں انتہائی بلند مقام سے سرفراز فرمایا۔

آیت ۵۸

انبیاء کرام کی رقت قلبی کا بیان

وہ انبیاء کرامؐ پر عنایات کے ذکر کے بعد اس آیت میں فرمایا کہ یہ وہ ہستیاں ہیں جن پر اللہ
 نے انعامات فرمائے۔ اللہ نے ان کو چن لیا اور ہدایت سے سرفراز فرمایا۔ ان سب کا حال یہ تھا
 کہ جب ان پر اللہ کی آیات کی تلاوت کی جاتی تھی تو ان کے دلوں پر رقت طاری ہو جاتی تھی
 اور وہ روتے روئے میں گرجاتے تھے۔

آیت ۵۹

نالائق امتیوں کا طریقہ عمل

اس آیت میں بیان کیا گیا کہ انبیاء کرامؐ کے بعد ان کی امتوں میں ایسے ناخلف اور نالائق لوگ آئے جو نمازوں کو ضائع کرنے والے تھے۔ اس سے مراد یہ ہے کہ نماز پڑھتے ہی نہیں تھے یا نمازوں کے حوالے سے باقاعدگی، آداب اور خشوع و خصوص کا اہتمام نہیں کرتے تھے۔ مزید یہ کہ وہ شریعت کے بجائے خواہشات کی پیروی کرتے تھے۔ اگر وہ اس روشن سے بازنہ آئے تو غقریب انہیں سزا کے طور پر جہنم کی بدترین عذاب والی وادی میں پھیک دیا جائے گا۔

آیات ۶۰ تا ۶۳

صالح امتیوں کا حسین انجام

ان آیات میں بیان کیا گیا جو لوگ گناہوں سے سچی توبہ کریں گے، اپنے ایمان کو تازہ کرتے رہیں گے اور اچھے اعمال کریں گے اُن کے لیے رحمان کی طرف سے جنت کی بشارت ہے۔ ایسی جنت کہ جس میں انہیں کوئی ناخوشگوار بات نہ سننی پڑے گی۔ انہیں صبح و شام سلامتی کی بشارتیں اور جنت کی عمدہ نعمتوں سے نواز اجائے گا۔

آیات ۶۴ تا ۶۷

نبی اکرم ﷺ کی قرآن کریم سے محبت

ان آیات میں نبی اکرم ﷺ کی قرآن کریم سے محبت کا ذکر ہے۔ آپ ﷺ کو وحی کا شدت سے انتظار رہتا۔ اگر کبھی وحی کا نزول طویل وقفہ کے بعد ہوتا تو آپ حضرت جبرايلؓ سے تاخیر سے آنے کا شکوہ اور وحی جلدی لانے کی فرماش کرتے۔ جواب میں حضرت جبرايلؓ نے آپ ﷺ کو آگاہ کیا کہ ہم خود نہیں آتے بلکہ اللہ کے حکم سے وحی لے کر آتے ہیں۔ ہم سراپا اللہ ہی کے اختیار میں ہیں۔ ہم کیا، کائنات کی ہر شے ہی اللہ کے اختیار میں ہے۔ آپ پوری استقامت کے ساتھ اُسی کی بندگی کرتے رہیے۔ اُس جیسی صفات کی ہستی بلاشبہ اور کوئی بھی نہیں۔

آیات ۲۶ تا ۷۲

کیا مر نے کے بعد انسان کو دوبارہ زندہ کیا جائے گا؟

ان آیات میں مشرکین مکہ کے اس اعتراض کا ذکر ہے کہ کیسے ممکن ہے کہ مر نے کے بعد انسان کو دوبارہ زندہ کیا جاسکے؟ جواب دیا گیا کہ وہ غور نہیں کرتے کہ انسان تھا ہی نہیں اور اللہ اُسے وجود میں لے آیا! انسانوں کو پہلی بار وجود میں لانے والا اللہ اپنی ذات کی قسم کھا کر اعلان کرتا ہے کہ وہ نہ صرف تمام انسانوں کو مر نے کے بعد دوبارہ زندہ کرے گا بلکہ سب کو جہنم کے قریب لے آئے گا۔ پھر متقویوں کو جہنم سے بچائے گا اور نافرانوں کو جہنم میں جھونک دے گا۔ ایسے مجرموں کو زیادہ سخت عذاب دے گا جو دنیا میں کافروں کے سردار اور قائدین تھے۔ یہ لوگ گھٹنوں کے بل جہنم میں بے یار و مددگار پڑے ہوئے ہوں گے۔ اللہمَّ أَجِرْنَا مِنَ النَّارِ۔ آمِين

آیات ۷۳ تا ۷۶

کیا مال و دولت والے آخرت میں بھی نوازے جائیں گے؟

ان آیات میں مشرکین مکہ کے ایک طنز کا ذکر ہے۔ جب انہیں قرآن کریم کی واضح آیات سنائی جاتیں تو وہ طنز کرتے کہ ہماری محفل میں تو بڑے بڑے سردار اور معاشرہ کے اوپنے طبقات ہوتے ہیں جبکہ اسلام قبول کرنے والوں کی اکثریت فقراء اور غرباء پر مشتمل ہے۔ جواب دیا گیا کہ اللہ نے ماضی میں ایسے کئی لوگوں کو ہلاک کیا جو دنیوی جاہ و حشمت میں بڑے نمایاں مقام پر تھے۔ حقیقت یہ ہے کہ جو اللہ کی نافرمانی کرتا ہے تو اللہ اُسے دنیا میں مال و متاع دے کر اُس کی رسی دراز کرتا ہے۔ جب اُس پر عذاب آتا ہے تو اُسے اپنی اصل اوقات کا علم ہو جاتا ہے۔ اللہ کے نزدیک اہمیت مال و متاع کی نہیں صالح اعمال کی ہے۔ نبی اکرم ﷺ کا ارشاد ہے کہ :

إِنَّ اللَّهَ لَا يَنْظُرُ إِلَى صُورَكُمْ وَأَمْوَالِكُمْ وَلِكِنْ يَنْظُرُ إِلَى قُلُوبِكُمْ وَأَعْمَالِكُمْ
”بے شک اللہ نہ تمہاری صورتیں دیکھتا ہے نہ مال، البته و تمہارے دل دیکھتا ہے اور

اعمال“۔ (ترمذی)

آیات ۷۷ تا ۸۰

کیامال واولاد کی کثرت اللہ کی رضا کی علامت ہے!

ان آیات میں مشرکین مکہ کی ایک گمراہی کا ازالہ ہے۔ وہ کہتے تھے کہ دنیا میں ہمیں مال واولاد سے نوازا گیا ہے۔ یہ اس بات کا ثبوت ہے کہ اللہ ہم سے راضی ہے اور قیامت میں بھی ہمیں اسی طرح سے نعمتیں دی جائیں گی۔ جواب دیا گیا کہ کیا یہ غیب علم رکھتے ہیں جو مستقبل کی خبریں یعنی قیامت کے احوال بتارہے ہیں۔ مال واولاد کا ملنا اللہ کی رضا کی علامت نہیں بلکہ آزمائش کی ایک صورت ہے۔ مشرکین اس آزمائش میں ناکام ہو چکے ہیں۔ انہوں نے مال و دولت کی وجہ سے تکبر کیا اور اللہ کے رسول ﷺ کی دعوت کو تھارت سے ٹھکرایا۔ مال واولاد دنیا میں رہ جائے گا یہ تنہا اللہ کی بارگاہ میں حاضر ہوں گے اور اپنے سیاہ اعمال کا مزاچھیں گے۔

آیات ۸۱ تا ۸۲

جن پر تکلیہ تھا وہی پتے ہوادینے لگے

ان آیات میں آگاہ کیا گیا کہ مشرکین اللہ کے سو افرشتوں اور دیگر نیک ہستیوں کو معبد بناتے ہیں تاکہ وہ اللہ کے ہاں ان کی سفارش کر سکیں۔ معاملہ اس کے برکس ہوگا۔ ان کے یہ معبد ان کی تمام عبادات یعنی دعاوں اور نذر و نیاز سے اعلان براءت کریں گے اور شرک کرنے کی وجہ سے ان سے نفرت کا اظہار کریں گے۔

آیات ۸۳ تا ۸۷

روزِ قیامت کا حال

ان آیات میں نبی اکرم ﷺ کو آگاہ کیا گیا کہ کافروں کو شیاطین اُکساتے ہیں اور وہ آپ ﷺ کی دعوت کے جواب میں طرح طرح کے اعتراضات اور طنز کرتے ہیں۔ عنقریب ان کا برا انجام ہونے والا ہے۔ ان کے بارے میں جلدی نہ کیجیے۔ ان کے خاتمه کے لیے الٰہی لئی شروع کی جا چکی ہے۔ روزِ قیامت اللہ کے نیک بندوں کی مہمانوں کی طرح آوجگلت کی جائے گی۔ اس کے برکس مجرموں کو پیاس سے جانوروں کی طرح جہنم کی طرف ہانکا جائے

گا۔ کوئی بھی اُن کی سفارش کرنے والا نہ ہو گا۔

آیات ۸۸ تا ۹۵

بدترین شرک کسی کو اللہ کی اولاد قرار دینا

ان آیات میں اس شرک کی زوردار مذمت کی گئی جس کے تحت کسی کو اللہ کی اولاد قرار دیا جاتا ہے۔ اس شرک کی وجہ سے کائنات کی ہرشے غضبناک ہو جاتی ہے۔ آسمان پھٹ پڑنے کو تیار ہوتے ہیں، زمین ٹکڑے ٹکڑے ہونا چاہتی ہے اور پہاڑ پھٹ کر ریزہ ریزہ ہونے والے ہیں۔ یہ تو اللہ کی رحمت ہے کہ اُس نے ہرشے کو تھاما ہوا ہے۔ بلاشبہ اللہ کا کوئی بیٹا ہے نہ بیٹی۔ ہرشے اللہ کی مخلوق ہے۔ روز قیامت ہر انسان یا فرشتہ اللہ کے سامنے اُس کے بندہ کے طور پر پیش ہو گا۔ پھر ہر انسان کو فرد افراد اللہ کی بارگاہ میں اپنے اعمال کی جوابدہ کے لیے حاضر ہونا ہو گا۔

آیت ۹۶

نیک لوگوں کے لیے دنیا میں انعام

اس آیت میں بشارت دی گئی کہ جو لوگ بھی ایمان لائے ہیں اور اس کے ساتھ اچھے اعمال کرتے ہیں، اللہ لوگوں کے دلوں میں اُن کے لیے محبت کے جذبات پیدا فرمادیتا ہے۔ نبی اکرم ﷺ کا ارشاد ہے :

إِذَا أَحَبَّ اللَّهُ الْعَبْدَ نَادَى جِبْرِيلَ إِنَّ اللَّهَ يُحِبُّ فُلَانًا فَأَحْبَبَهُ فِيْجِبْرِيلُ
فَيُنَادِي جِبْرِيلُ فِيْ أَهْلِ السَّمَاءِ إِنَّ اللَّهَ يُحِبُّ فُلَانًا فَأَحْبَبُهُ فِيْجِبْرِيلُ أَهْلُ السَّمَاءِ

ثُمَّ يُوْضَعُ لَهُ الْقَبُولُ فِي الْأَرْضِ (بخاری)

”جب اللہ تعالیٰ اپنے کسی بندے سے محبت کرتا ہے تو جبراً میل کو ندادیتا ہے کہ اللہ تعالیٰ فلاں سے محبت کرتا ہے لہذا تم بھی اُس سے محبت رکھو تو جبراً میل اُس سے محبت کرنے لگتے ہیں۔ پھر حضرت جبراً میل تمام آسمان والوں کو ندادیتے ہیں کہ اللہ تعالیٰ فلاں کو دوست رکھتا

ہے تم بھی اُسے دوست رکھو تو آسان والے بھی اُس سے محبت کرنے لگتے ہیں پھر دنیا میں
(بھی) اُس کی مقبولیت پیدا کر دی جاتی ہے۔

آیت ۹۷

تلہجہ کا عمل قرآن کے ذریعہ کرنا چاہیے

اس آیت میں خبر دی گئی کہ اللہ نے اس قرآن کو نبی اکرم ﷺ کی زبان مبارک کے ذریعہ سمجھنے کے لیے آسان کر دیا ہے۔ اب آپ ﷺ کو چاہیے کہ اسی قرآن کے ذریعہ اللہ کے فرمانبرداروں کو اچھے اجر کی بشارت دیں اور حق کے بارے میں جھگڑنے والوں کو اسی قرآن کے ذریعہ برے انعام کی وعید سنائیں۔ گویا تلہجہ کے ہر اسلوب کے لیے قرآن مجید ہی کو ذریعہ بنایا جائے۔

آیت ۹۸

دنیا میں دوبارہ آکر گناہوں کی تلافی نہیں ہو سکتی

اس آیت میں خبردار کیا گیا کہ آخرت میں گناہوں پر عذاب سے دوچار ہونے والوں کو دوبارہ موقع نہیں ملتا کہ وہ دنیا میں پھر سے آکر گناہوں کی تلافی کر سکیں اور اپنی آخرت سنوارنے کا اہتمام کر سکیں۔ اللہ نے کئی قوموں کو ہلاک کیا لیکن اب کسی کا دوبارہ دنیا میں آمد کا امکان نہیں۔

سورہ طہ

حضرت موسیٰ کی داستانِ حیات

اس سورہ مبارکہ میں حضرت موسیٰ کی حیات مبارکہ کے تین ادوار کا بیان ہے:

- ولادت تا مدین روائی آیات ۳۸ تا ۴۰

- مدین سے مصر واپسی تا فرعون کی بلاکت آیات ۹ تا ۱۳ اور آیات ۲۷ تا ۳۱

- مصر سے صحراء سینا ہجرت تا وصال آیات ۸۰ تا ۹۹

☆ آیات کا تجزیہ :

- | | |
|------------------------------|-------------------|
| پُر شکوہ تمہید | - آیات اتا ۸ |
| حضرت موسیٰؑ کی داستانِ حیات | - آیات ۹ تا ۹۹ |
| احوال قیامت | - آیات ۱۰۰ تا ۱۱۲ |
| عظمتِ قرآن | - آیات ۱۱۳ تا ۱۱۴ |
| قصہ آدم والبین | - آیات ۱۱۵ تا ۱۲۳ |
| قرآن سے غفلت کا حسرناک انجام | - آیات ۱۲۴ تا ۱۲۸ |
| بشر کیں مکہ کے ساتھ کشمکش | - آیات ۱۲۹ تا ۱۳۵ |

آیات اتا ۳

عظمتِ قرآن

ان آیات میں نبی اکرم ﷺ کے لیے لجوئی کا مضمون ہے۔ اہل مکہ کی اکثریت نے قرآن کی ناقدری کی جس پر آپ ﷺ امہتائی دلگیر تھے۔ بعض اوقات خیال کرتے تھے کہ شاید میری کسی کوتاہی کی وجہ سے لوگ بات نہیں سمجھ پا رہے۔ اللہ نے تسلی دی کہ یہ قرآن وسیع و عریض زمین اور بلند و بالا آسمانوں کے خالق کی طرف سے نازل کیا گیا ہے۔ یہ لوگوں کے لیے حقائق کی یاد دہانی کی خاطر نازل کیا گیا ہے۔ بلاشبہ آپ ﷺ نے یاد دہانی کرانے کا حق ادا کر دیا ہے۔ جن کے دلوں میں اللہ کا اور آخرت کی جواب دہانی کا خوف ہے وہ ضرور اس قرآن سے یاد دہانی حاصل کر لیں گے۔ آپ ﷺ قرآن سے غفلت اختیار کرنے والوں کی محرومی پُغیلیں نہ ہوں۔

آیات ۵ تا ۸

عظمتِ باری تعالیٰ

ان آیات میں عظمتِ باری تعالیٰ کا بیان ہے۔ اللہ تعالیٰ اس کائنات کے تختِ حکومت کا تنین تہبا مالک ہے۔ آسمانوں، زمین اور اُن کے درمیان کی ہرشے اللہ ہی کے اختیار میں ہے۔ یہاں

تک کہ زمین کی گلی تھے کے نیچے جو کچھ ہے وہ بھی اللہ ہی کے تابع ہے۔ کوئی بات ظاہر ہو یا پوشیدہ وہ سب سے واقف ہے۔ یہاں تک کہ مجھی تین خبریں بھی اُس کے علم میں ہیں۔ تمام اعلیٰ صفات اُسی کی ذات میں ہیں۔ بلاشبہ اُس کے علاوہ کوئی عبادت کے لائق نہیں۔

آیات ۹ تا ۱۳

حضرت موسیٰؑ پر ظہور نبوت

ان آیات میں حضرت موسیٰؑ کو نبوت سے سرفراز کرنے کا ذکر ہے۔ حضرت موسیٰؑ اپنے اہل خانہ کے ساتھ مدین سے واپس مصر جا رہے تھے۔ دورانِ سفر ایک رات انہیں ایک جگہ آگ نظر آئی۔ جب وہ آگ کے پاس پہنچنے واللہ کی طرف سے آواز آئی کہ اے موسیٰ! میں تمہارا رب ہوں اور میں نے تمہیں اپنی نبوت و رسالت کے لیے چن لیا ہے۔ اب میری طرف سے ابتدائی ہدایات کو غور سے سنو۔

آیات ۱۴ تا ۱۶

چاراً ہم ہدایات

ان آیات میں حضرت موسیٰؑ کو چاراً نہتائی اہم اور بنیادی ہدایات دی گئیں:

- i- معبودِ حقیقی صرف اللہ ہے لہذا اُسی کی بنندگی کی جائے۔
- ii- نماز قائم کی جائے جس کی اصل حکمت ہے اللہ کو بار بار یاد کرنا۔
- iii- آخرت آنے والی ہے جس میں ہر انسان کو اُس کے اعمال کا بدل دیا جائے گا۔ اُس کا وقت اللہ کے سوا کوئی نہیں جانتا۔ ہر انسان کو نیک اعمال کے ذریعہ اُس کی تیاری کرنی چاہیے۔

iv- کچھ بد نصیب آخرت کے حساب کتاب کا یقین نہیں رکھتے اور شریعت کے بجائے اپنی خواہشات نفس کی پیروی کرتے ہیں۔ ایسے لوگوں سے محتاط رہا جائے۔ کہیں وہ ہمیں بھی آخرت کی تیاری سے غافل کر کے ہمیشہ ہمیش کے عذاب کی طرف نہ لے جائیں۔

آیات ۷۴ تا ۲۳

حضرت موسیٰ کے دواہم مجرزات

ان آیات میں حضرت موسیٰ کو دواہم مجرزات عطا کرنے کا بیان ہے۔ انہوں نے اللہ کے حکم سے اپنا عصا پھینکا اور وہ اڑ دھا بن گیا۔ اپنا ہاتھ گریبان میں ڈال کر نکالتا وہ چمک رہا تھا۔ اللہ نے حضرت موسیٰ کو حکم دیا کہ ان مجرزات کے ساتھ وہ فرعون کے پاس جا کر اُسے اصلاح کی دعوت دیں کیونکہ وہ زمین میں سرکشی کر رہا ہے۔

آیات ۲۵ تا ۳۷

حضرت موسیٰ کی ایمان افروز دعا اور اُس کی قبولیت

ان آیات میں حضرت موسیٰ کی ایمان افروز دعا اور پھر اُس کی قبولیت کا ذکر ہے۔ انہوں نے اللہ سے انتباہ کی کہ اُن کا سینہ کھول دیا جائے تاکہ اُن کے لیے اللہ کے احکامات کا فہم اور اُن پر عمل آسان ہو۔ پھر اُن کی زبان اس قابل ہو کہ وہ روانی اور فضاحت سے اللہ کا پیغام لوگوں تک پہنچ سکیں اور لوگ اس پیغام کو سمجھ سکیں۔ اُن کی معاونت کے لیے اُن کے بڑے بھائی حضرت ہارونؑ کو بھی نبوت و رسالت سے سرفراز کیا جائے تاکہ دونوں مل کر اللہ کا ذکر کریں اور لوگوں کو حق کی دعوت پہنچ سکیں۔ اللہ نے بشارت دی کہ حضرت موسیٰ کی تمام دعائیں قبول کر لی گئی ہیں۔

آیات ۳۸ تا ۴۰

حضرت موسیٰ کی حیات کا پہلا دور ولادت تا میں روانگی

ان آیات میں حضرت موسیٰ کی حیات مبارکہ کے پہلے دور کا ذکر ہے۔ حضرت موسیٰ کی ولادت ہوئی تو خطرہ تھا کہ فرعون انہیں قتل کر دے گا۔ اللہ نے اُن کی والدہ کو الہام کیا اور انہوں نے ایک تابوت میں ڈال کر حضرت موسیٰ کو دریا کے حوالے کر دیا۔ دریا نے تابوت کو فرعون کے گھر پہنچا دیا۔ اللہ نے اپنی رحمت سے آپؐ میں ایسی کشش پیدا کر دی کہ فرعون آپؐ

کو قتل کرنے سے باز رہا۔ پھر آپ نے کسی خاتون کا دودھ قبول کرنے سے انکار کر دیا۔ ایسے میں آپ کی بہن کی وساطت سے آپ کی والدہ کو بلا یا گیا اور انہوں نے ہی آپ کی پروش کی۔ پھر جب آپ جوان ہوئے تو ایک روز شہر میں ایک قبطی (فرعون کی قوم کا آدمی) کو ایک اسرائیلی پر ظلم کرتے دیکھا۔ آپ نے اُسے ظلم کی سزا کے طور پر ایک گھونسا مارا جس سے وہ مر گیا۔ گویا یہ قتل خطا تھا۔ آپ نے اللہ سے بخشش مانگی اور اللہ نے معاف کر دیا۔ البتہ فرعون آپ کی جان کا دشمن ہو گیا اور آپ جان بچانے کے لیے مصر سے مدین چلے گئے۔

آیات ۲۱ تا ۵۶

فرعون کے سامنے دعوت حق

ان آیات میں حضرت موسیٰ اور حضرت ہارونؑ کا فرعون کے سامنے حق کی دعوت دینے کا تذکرہ ہے۔ اللہ نے دونوں پیغمبروں کو حکم دیا کہ فرعون کے پاس جاؤ اور اُسے بڑی نرمی سے حق کی طرف بلاو۔ دونوں پیغمبروں نے فرعون سے فرمایا کہ ہم تمہارے رب کی طرف سے رسول بنا کر بھیجے گئے ہیں۔ اللہ کو اپنا رب مان لو اور اُس کی ہدایات پر عمل کر کے دنیا و آخرت کی سلامتیاں حاصل کرلو۔ بنی اسرائیل پر ظلم نہ کرو اور انہیں آزاد کر کے ہمارے ساتھ بھیج دو۔ اگر تم نے ایسا نہ کیا تو اللہ کا عذاب تمہیں برپا دکر دے گا۔ فرعون نے پوچھا کہ تمہارا رب کون ہے؟ حضرت موسیٰ نے جواب دیا وہ ہستی جس نے ہر مخلوق کو پیدا کیا اور اپنی ضروریات پوری کرنے کا فن سکھایا۔ فرعون نے پوچھا ہمارے آباء و اجداد کے پاس تمہاری دعوت نہیں پہنچی کیا وہ گمراہ تھے؟ اگر حضرت موسیٰ ہاں کہہ دیتے تو گویا پوری قوم اُن کی دشمن ہو جاتی اور فرعون اپنی سازش میں کامیاب ہو جاتا۔ حضرت موسیٰ نے حکیمانہ جواب دیا کہ آباء و اجداد کا علم میرے رب کے پاس ہے اور اُس کا علم بالکل درست اور کامل ہے۔ میرے رب کا ہی یہ فیض ہے کہ اُس نے تمہارے لیے زمین بنائی، اُس میں مختلف منازل تک پہنچنے کے لیے راستے بنائے، بارش برسائی اور بارش کے ذریعہ تمہارے لیے اور تمہارے جانوروں کے لیے غذا پیدا فرمائی۔ یاد رکھو اسی زمین کی مٹی سے اللہ نے تم سب کو بنایا، اسی میں مرنے کے بعد لوٹا دیے

جاوے گے اور پھر اسی سے دوبارہ زندہ کیے جاؤ گے۔ حضرت موسیٰؑ نے فرعون کو مجزات دکھائے لیکن وہ بد نصیب ایمان لانے سے محروم رہا۔

آیات ۷۵ تا ۷۸

حضرت موسیٰؑ اور جادوگروں کے درمیان مقابلہ

ان آیات میں حضرت موسیٰؑ اور جادوگروں کے درمیان مقابلہ کا واقعہ بیان ہوا۔ فرعون نے حضرت موسیٰؑ کے پیش کردہ مجزات کو جادو قرار دیا اور کہا کہ ہم بھی تمہارے مقابلے میں جادو پیش کریں گے۔ ماہر جادوگروں کو ایک میدان میں جمع کیا گیا۔ حضرت موسیٰؑ نے جادوگروں کے سامنے جب پورے یقین اور جلال کے ساتھ حق کی دعوت رکھی تو وہ سمجھ گئے کہ حضرت موسیٰؑ جادوگرنہیں ہیں۔ انہوں نے مقابلہ سے انکار کر دیا۔ فرعون اور اُس کے سرداروں نے انہیں بڑی مشکل سے مقابلہ کرنے کے لیے آمادہ کیا۔ مقابلہ شروع ہوا۔ جادوگروں نے اپنی لاثھیاں اور رسیاں پھینکیں اور لوگوں کو ایسے محسوس ہوا جیسے وہ سانپوں کی طرح رینگ رہی ہیں۔ اس منظر کو دیکھ کر حضرت موسیٰؑ بھی ڈر گئے۔ اللہ نے انہیں تسلی دی کہ یہ سب جھوٹ ہے۔ آپ اپنا عصا پھینکیں۔ اُن کا عصا حقیقی اثر دھا بن گیا اور جادوگروں کی لاثھیوں اور رسیوں کو نگل گیا۔ جادوگروں نے دیکھ لیا کہ حضرت موسیٰؑ کا عصا حقیقی اثر دھا بنا ہے اور ایسا کرنا جادو کے ذریعہ ممکن نہیں ہے۔ یہ واقعی مجزہ ہے۔ وہ بے اختیار سجدے میں گر گئے اور حضرت موسیٰؑ اور حضرت ہارونؑ کی رسالت اور اللہ کی وحدانیت پر ایمان لے آئے۔

آیات ۷۹ تا ۸۲

جادوگروں کی استقامت

ان آیات میں ایمان لانے کے بعد جادوگروں کی استقامت کا ذکر ہے۔ فرعون نے انہیں ہاتھ پاؤں کاٹنے اور صلیبوں پر لٹکانے کی دھمکی دی۔ جواب میں جادوگروں نے کہا کہ ہم پر حق واضح ہو چکا ہے۔ تم نے جو کرنا ہے کرلو۔ تم ہماری دنیا کی زندگی ختم کر سکتے ہو لیکن آخرت میں جزا اسرا کا اختیار نہیں رکھتے۔ فیصلے آخرت میں ہوں گے۔ جس نے اللہ کی نافرمانی کی وہ جہنم میں اس

حال میں ہوگا کہ عذاب اور تکلیف کی وجہ سے نہ زندوں میں شمار ہوگا اور نہ ہی مر سکے گا کہ تکلیف سے نجات پا جائے۔ جو اللہ کا کہنا مانے گا اُس کے لیے جنت کی ہمیشہ بیش کی معتیں ہوں گی۔ اللہ ہم سب کو نیک اور جنت کی نعمتوں کا مستحق بننے کی توفیق عطا فرمائے۔ آمین!

آیات ۷۷ تا ۹۷

فرعون کی ہلاکت

ان آیات میں فرعون کی بربادی کا ذکر ہے۔ ایک طویل عرصہ تک جب فرعون ایمان نہ لایا تو اللہ نے حضرت موسیٰ کو حکم دیا کہ وہ اپنی قوم کو لے کر رات میں نکل جائیں۔ فرعون نے اپنے لشکروں کے ساتھ حضرت موسیٰ اور ان کی قوم کا تعاقب کیا۔ حضرت موسیٰ اور ان کے ساتھی بحر احمر کی ایک شاخ خلیج سوئز تک پہنچ گئے۔ حضرت موسیٰ نے اللہ کے حکم سے سمندر کے اس حصہ میں عصا مارا۔ مجرمہ کے ذریعہ پانی کے نیچوں نیچے ایک خشک راستہ وجود میں آگیا۔ حضرت موسیٰ اور ان کے ساتھ خلیج عبور کر گئے۔ فرعون اور اُس کے لشکر جب خشک راستہ کے وسط میں پہنچ گئی تو پانی دوبارہ مل گیا اور وہ سب غرق ہو گئے۔

آیات ۸۰ تا ۸۲

بنی اسرائیل پر اللہ کے انعامات اور انہیں شکرگزاری کی تلقین

ان آیات میں بنی اسرائیل پر اللہ کے احسانات کا ذکر ہے اور پھر انہیں احسان مندی کی تلقین کی گئی ہے۔ اللہ نے بنی اسرائیل کو فرعون کے ظلم سے نجات دی، طور پر ہاڑ پر حضرت موسیٰ کو شرف ہمکلامی بخشنا اور تورات کی صورت میں ہدایت عطا فرمائی۔ سیناء کے صحرا میں آسمان سے من اور سلوٹی کی صورت میں خوراک فراہم کی۔ اب ان کے لیے احسان مندی کا تقاضا ہے کہ اللہ کا پاکیزہ رزق کھا کر اُس کی نافرمانیاں نہ کریں، کھانے میں اسراف نہ کریں اور اللہ کی ناشکری نہ کریں۔ ایسا کیا تو اللہ کے غضب کا شکار ہو جائیں گے۔ ہاں کبھی غلطی ہو جائے تو اللہ توبہ، ایمان کی تجدید اور نیکی کی روشن اختیار کرنے والوں کو معاف فرمادیتا ہے۔

آیات ۸۳ تا ۸۹

سامری کی پیدا کردہ گمراہی

ان آیات میں بنی اسرائیل کو سامری کی طرف سے گمراہ کرنے کی تفصیل ہے۔ حضرت موسیٰؑ کو اللہ نے کوہ طور پر بلا�ا تاکہ تورات عطا کی جائے۔ انہوں نے نیکی میں جلدی کی اور کوہ طور پر مقررہ وقت سے پہلے چلے گئے۔ اس عجلت کا نقصان یہ ہوا کہ بنی اسرائیل میں آپ کی غیر حاضری طویل ہو گئی اور سامری کو گمراہی پھیلانے کا موقع مل گیا۔ تفصیل اس کی یہ ہے کہ جب فرعون اور اُس کا لشکر غرق ہوئے تھے تو اُن کی لاشیں سمندر نے کنارے پر پھینک دی تھیں۔ بنی اسرائیل نے اُن کی لاشوں پر سے زیورات اتار لیے۔ اب ان زیورات کا بوجھ انہیں صحرائیں بہت بھاری محسوس ہو رہا تھا۔ انہوں نے تمام زیورات ایک جگہ پھینک دیئے۔ سامری نے انہیں پکھلا کر پچھڑے کا سا ایک جسم بنادیا جس میں ڈکرانے کی آواز آتی تھی۔ پھر اعلان کیا کہ حضرت موسیٰؑ کا معبد یہ پچھڑا ہے لیکن وہ بھول کر کہیں اور معبد سے ملاقات کے لیے چلے گئے ہیں۔ پچھڑے کا جسم نہ کسی بات کا جواب دے سکتا تھا نہ کسی نوع یا نقصان پہنچا سکتا تھا لیکن پھر بھی بنی اسرائیل کے ستر ہزار افراد نے اُسے معبد مان کر اُس کی پوجا شروع کر دی۔

آیات ۹۰ تا ۹۲

قوم کی گمراہی اور حضرت ہارونؑ کا طرزِ عمل

ان آیات میں قوم کی گمراہی کے حوالے سے حضرت ہارونؑ کے طرزِ عمل کی وضاحت کی گئی۔ انہوں نے مشرکین کو پچھڑے کی پرستش سے روکا۔ مشرکین نے جواب دیا کہ ہم حضرت موسیٰؑ کی آمد تک یہ عمل نہ چھوڑیں گے۔ وہ اس حوالے سے انتہائی ضد پر اتر آئے۔ اگر حضرت ہارونؑ سختی کرتے تو مشرکین اور قوم کے دیگر افراد میں خانہ جنگی شروع ہو جاتی۔ انہوں نے قوم کو تفرقہ سے بچانے اور اُس کی وحدت کو فائدہ رکھنے کے لیے شدت سے کام نہ لیا اور حضرت

مویٰؑ کی آمد کا انتظار کیا۔

آیات ۹۵ تا ۹۸

سامری کا انجام

ان آیات میں سامری اور اُس کے تراشیدہ معبود کا انجام مذکور ہے۔ حضرت موسیٰؑ نے سامری سے باز پرس کی تو اُس نے حضرت موسیٰؑ کو خوش کرنے کے لیے کہا کہ میں نے آپ کے نقش قدم سے مٹھی بھر مٹھی حاصل کی تھی۔ وہ میں نے پچھڑے کے جسم میں ڈالی تو اُس میں ایک آواز سی پیدا ہو گئی۔ حضرت موسیٰؑ نے فرمایا جاؤ اب تم زندگی بھرا چھوت کی طرح رہو گے۔ کوئی تمہارے قریب آئے گا تو تمہیں تکلیف ہو گی، تمہارے تراشے ہوئے معبود کو ہم جلا کر راکھ کا ڈھیر کر دیں گے اور اس کی راکھ کو دریا میں بھا دیں گے، بلاشبہ معبودِ حقیقی صرف اللہ ہے جو ہرشے کا علم رکھتا ہے۔

آیات ۹۹ تا ۱۰۱

قرآن میں بیان شدہ قصوں کی حکمت

ان آیات میں واضح کیا گیا کہ قرآن حکیم میں واقعات کا بیان دلچسپی کے لیے نہیں بلکہ سابق آموزی کے لیے ہے۔ اب جس نے ان واقعات سے سابق حاصل کر کے اپنی اصلاح نہ کی تو وہ روزِ قیامت نافرمانی کا ایک بھاری بوجھ لے کر آئے گا۔ یہ بوجھ بہت ہی برا ہو گا اور وہ ہمیشہ ہمیشہ اُس بوجھ کے عذاب میں بیٹلار ہے گا۔

آیات ۱۰۲ تا ۱۰۴

روزِ قیامت مجرموں کا حال

ان آیات میں آگاہ کیا گیا کہ روزِ قیامت مجرم اس حال میں زندہ کیے جائیں گے کہ خوف سے اُن کی آنکھیں نیلی ہوں گی۔ باہم کہہ رہے ہوں گے کہ ہم دنیا میں صرف دس دن تک رہے۔ اُن میں سے سب سے سمجھدار شخص کہے گا نہیں بلکہ تم صرف ایک دن ہی دنیا میں رہے ہو۔

آیات ۱۰۵ تا ۱۰۷

پھاڑوں اور زمین کا مستقبل

إن آيات میں روزِ قیامت پھاڑوں اور زمین کی بدلتی ہوئی کیفیت کا بیان ہے۔ پھاڑوں کو اللہ ریزہ ریزہ کر کے بکھیر دے گا۔ زمین کو کوت کوت کر صاف میدان بنادے گا۔ زمین پر نہ کوئی ابھار نظر آئے گا اور نہ ہی کوئی موڑ۔ گویا زمین ایک بہت بڑے اجتماع کے لیے میدانِ حشر کی صورت میں تبدیل کر دی جائے گی۔ اب حضرت آدم سے لے کر آخری انسان کو پکارا جائے گا اور وہ سب اللہ کے سامنے میدانِ حشر میں حاضر ہو جائیں گے۔ خوف کی وجہ سے کوئی نہ بولے گا اور صرف بجنہن صفات کی سی آواز سنائی دے گی۔

آیات ۱۰۸ تا ۱۱۲

روزِ قیامت شفاعت کی حقیقت

إن آيات میں خبردار کیا گیا کہ روزِ قیامت کوئی شفاعت فائدہ نہ دے گی۔ ہاں اللہ جسے اجازت دے گا وہ ایسے بندہ کے حق میں شفاعت کرے گا جس کے لیے اللہ شفاعت قبول کرنا پسند فرمائے گا۔ تمام چہرے اللہ کے سامنے جھکے ہوئے ہوں گے۔ ظلم کرنے والا بر باد ہو گا اور خلوص کے ساتھ نیک اعمال کرنے والا کامیاب ہو گا۔ اللہ ہمیں یہ کامیابی عطا فرمائے۔ آمین!

آیت ۱۱۳

مقصدِ نزولِ قرآن

اس آیت میں قرآن کریم کے نزول کا مقصد واضح کیا گیا۔ ارشاد ہوا کہ ہم نے قرآن زبانِ عربی میں نازل کیا تاکہ لوگ اسے سمجھ سکیں۔ پھر قرآن میں بار بار اور مختلف اسالیب سے آخرت کی جوابد ہی سے آگاہ کیا گیا تاکہ لوگ اللہ کی نافرمانیوں سے نجح کر آخرت میں کامیابی کے لیے تیاری کر سکیں۔

آیت ۱۱۳

علم کی فضیلت

اس آیت میں آگاہ کیا گیا کہ بادشاہ حقیقی اللہ ہے جس کا مقام انتہائی بلند ہے۔ قرآن اُسی کے فرامین پر مشتمل ہے۔ نبی اکرم ﷺ کو تلقین کی گئی کہ آپ فرامینِ باری تعالیٰ یاد کرنے کے لیے جلدی نہ کریں۔ سکون سے وحی کے نزول کو وصول کریں۔ اللہ آپ ﷺ کو خود ہی یقہر آن یاد کرادے گا۔ البتہ اللہ سے دعا کرتے رہیں کہ:

رَبِّيْ زِدْنِيْ عِلْمًا

”اے میرے رب مجھے بڑھادے علم کے اعتبار سے۔“

آیات ۱۱۵ تا ۱۲۳

قصہ آدم والبیس

ان آیات میں قصہ آدم والبیس کا بیان ہے۔ اللہ کے حکم پر تمام فرشتوں نے حضرت آدمؑ کو وجودہ کیا۔ البیس نے ایسا کرنے سے انکار کر دیا۔ اللہ نے حضرت آدمؑ کو بتا دیا کہ یہ تمہارا دشمن ہے۔ وہ تمہیں اُس جنت سے نکلوانے کی کوشش کرے گا جس میں تمہارے لیے چین و سکون ہے۔ تمہیں جنت میں نہ بھوک لگتی ہے نہ پیاس۔ نہ گرمی کی شدت محسوس ہوتی ہے اور نہ ہی لباس کی ضرورت۔ البیس حضرت آدمؑ کو بہ کانے میں کامیاب ہو گیا۔ اُن سے کہا کہ تم ایک خاص درخت کا پھل کھاؤ گے تو ہمیشہ جنت کی نعمتوں سے لطف انداز ہو گے اور ایسی بادشاہت ملے گی جس پر کبھی زوال نہ آئے گا۔ حضرت آدمؑ اور ان کی زوجہ نے اُس درخت کا پھل کھایا جسے اللہ نے منوع قرار دیا تھا۔ اب انہیں اپنے جنسی جذبات کی شدت محسوس ہوئی اور بہنگلی کا احساس بھی ہوا۔ انہوں نے جنت کے پتوں سے خود کو ڈھانپنا شروع کیا۔ پھر اللہ نے اُن کی توبہ قبول کی اور دنیا میں خلافت کے لیے بھیج دیا۔ انہیں اللہ نے آگاہ کیا کہ میں تمہاری ہدایت کے لیے وحی کا سلسلہ جاری رکھوں گا۔ جس نے میری وحی کی پیروی کی وہ بھی بھی نامرا دنہ ہو گا۔

آیات ۱۲۳ تا ۱۲۷

قرآن سے غفلت برتنے والا روزِ قیامت اندھا ہوگا

إن آيات میں قرآن سے غفلت کا دردناک انجام بیان کیا گیا۔ ایسے لوگ دنیا میں چین اور سکون سے محروم رہتے ہیں اور قیامت کے روز انہیں اندھا کر کے اٹھایا جائے گا۔ وہ فریاد کریں گے کہ ہمیں اندھا کر کے کیوں اٹھایا گیا۔ دنیا میں جب ہماری موت آئی تھی تو ہم دیکھنے والے تھے۔ جواب دیا جائے گا جس طرح تم دنیا میں قرآن کے حوالے سے جان بوجھ کر اندر ہے بنے ہوئے تھے آج تمہیں اسی روشن کی وجہ سے اندھا کر کے اٹھایا گیا ہے۔ قرآن سے غفلت برتنے والے حقیقت میں قرآن پر ایمان ہی نہیں رکھتے۔ اللہ کی کتاب کے ساتھ اس طرح زیادتی کرنے والے برے انجام ہی کے مستحق ہیں۔ اللہ ہمیں قرآن کریم کی تلاوت اس کے فہم، اس کے احکامات پر عمل، اس کے اجتماعی احکامات کے نفاذ کے لیے جدوجہد اور اس کی تعلیمات کو دوسروں تک پہچانے کی توفیق عطا فرمائے۔ آمین!

آیات ۱۲۸ تا ۱۲۹

بشرکینِ مکہ کے لیے دھمکی

إن آيات میں مشرکینِ مکہ کو احساس دلایا گیا کہ وہ ان ہلاک شدہ قوموں کے انجام سے عبرت حاصل کریں جن کی بستیوں سے وہ گزرتے رہتے ہیں۔ اگر اللہ کی طرف سے قوموں کو مہلت دینے کا دستور نہ ہوتا تو مشرکینِ مکہ کو بھی فوری طور پر ہلاکت سے دوچار کر دیا جاتا۔

آیات ۱۳۰ تا ۱۳۲

نبی اکرم ﷺ سے خصوصی خطاب

ان آیات میں نبی اکرم ﷺ کو مشرکین کے طزو و ایذ انسانی کو بربادشت کرنے کی تلقین کی گئی۔ آپ ﷺ کو حکم دیا گیا کہ سورج کے طلوع اور غروب ہونے سے پہلے، رات کی گھٹیوں میں اور دن کے اطراف میں اللہ کا ذکر کر کے قلبی سکون حاصل کریں۔ بعد ازاں انہی اوقات میں نمازیں فرض کر دی گئیں۔ مزید یہ کہ آپ ﷺ کافروں کی شان و شوکت اور مال و اسباب

سے متاثر نہ ہوں۔ یہ اُن کے لیے صرف چار دن کی چاندنی ہے۔ اللہ کی مدد کے حصول کے لیے خود بھی نماز پڑھیے اور گھروالوں کو بھی نماز کی تلقین کیجیے۔ اللہ یہ نہیں چاہتا کہ لوگ اللہ کی یاد سے غافل ہو کر ساری محنت رزق حاصل کرنے کے لیے لگادیں۔ لوگوں کا رازق اللہ ہے۔ دنیا میں وہ ہر ایک کو رزق دے رہا ہے۔ البتہ آخرت کی نعمتیں صرف متقویوں کے لیے ہیں۔

آیات ۱۳۳ تا ۱۳۵

نبی اکرم ﷺ کا اصل مجھہ قرآن ہے

إن آیات میں مشرکین مکہ کے اس اعتراض کا ذکر ہوا کہ نبی اکرم ﷺ پر ان کی فرمائش کے مطابق مجھہ نازل کیوں نہ ہوا؟ جواب دیا گیا کہ کیا یہ قرآن مجھہ نہیں ہے جس کی تلاوت ان مشرکین کے سامنے کی جا رہی ہے۔ اس جیسا کلام وہ پیش کرنے سے عاجز ہیں۔ اگر اللہ انہیں قرآن کے نزول سے پہلے ہی نافرمانیوں کی سزا دیتا تو شکوہ کرتے کہ اے اللہ! تو نے کیوں نہ ہماری طرف رسول بھیجا اور کتاب نازل کی تاکہ ہم سزا سے نجی جاتے۔ اب جبکہ رسول آچکے اور کتاب نازل ہو چکی پھر بھی وہ ایمان لانے کے لیے تیار نہیں۔ ٹھیک ہے وہ انتظار کر لیں، عنقریب ظاہر ہو جائے گا کہ کون سیدھی راہ پر ہے اور کون بدایت یافتہ ہے۔

”قرآن حکمت بھرا ذکر ہے اور اس کے عجائب کبھی ختم
نہیں ہوں گے۔“ (ترمذی)

قرآن کریم نے حضرت یوسف علیہ السلام کے واقعہ کو ایک حکمت بھرا حسین قصہ قرار دیا ہے۔ آئیے! اس کے لیے پڑھیں:

علم و حکمت کے موتی
سورہ یوسف کی روشنی میں

ملنے کا پتہ دوسری منزل، حتیٰ چیز بالمقابل، سُم اللہِ تَقِیٰ ہسپتال، کراچی ایڈمنیسٹریشن سوسائٹی

فون: 4306040-41 ای میل: karachisouth@tanzeem.org